

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶಾಂತಿಪಂಚಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶಾಂತಿಪಂಚಕಂ ||

ಶನ್ನೋ ಮಿತ್ರಶೃಂವರುಣಃ |

ಶನ್ನೋ ಭವತ್ವರ್ಯಮಾ |

ಶನ್ನ ಇಂದ್ರೋ ಬೃಹಸ್ಪತಿಃ |

ಶನ್ನೋ ವಿಷ್ಣುರುರುಕ್ರಮಃ |

ನಮೋ ಬ್ರಹ್ಮಣೇ |

ನಮಸ್ತೇ ವಾಯೋ |

ತ್ವಮೇವ ಪ್ರತ್ಯಕ್ಷಂ ಬ್ರಹ್ಮಾಸಿ |

ತ್ವಾಮೇವ ಪ್ರತ್ಯಕ್ಷಂ ಬ್ರಹ್ಮ ವದಿಷ್ಯಾಮಿ |

ಋತಂ ವದಿಷ್ಯಾಮಿ |

ಸತ್ಯಂ ವದಿಷ್ಯಾಮಿ |

ತನ್ನಾಮವತು |

ತದ್ವಕ್ತಾರಮವತು |

ಅವತು ಮಾಂ |

ಅವತು ವಕ್ತಾರಂ |

ಓಂ ಶಾಂತಿಶಾಂತಿಶಾಂತಿಃ || 1 ||

ಶನ್ನೋ ಮಿತ್ರಶೃಂವರುಣಃ |

ಶನ್ನೋ ಭವತ್ವರ್ಯಮಾ |

ಶನ್ನ ಇಂದ್ರೋ ಬೃಹಸ್ಪತಿಃ |
 ಶನ್ನೋ ವಿಷ್ಣುರುರುಕ್ರಮಃ |
 ನಮೋ ಬ್ರಹ್ಮಣೇ |
 ನಮಸ್ತೇ ವಾಯೋ |
 ತ್ವಮೇವ ಪ್ರತ್ಯಕ್ಷಂ ಬ್ರಹ್ಮಾಸಿ |
 ತ್ವಾಮೇವ ಪ್ರತ್ಯಕ್ಷಂ ಬ್ರಹ್ಮಾವಾದಿಷಂ |
 ಋತಮವಾದಿಷಂ |
 ಸತ್ಯಮವಾದಿಷಂ |
 ತನ್ಮಾಮಾವೀತ್ |
 ತದ್ವಕ್ತಾರಮಾವೀತ್ |
 ಆವೀನ್ಮಾಂ |
 ಆವೀದ್ವಕ್ತಾರಂ |
 ಓಂ ಶಾಂತಿಶಾಂತಿಶಾಂತಿಃ || 2 ||

ಸಹ ನಾವವತು |
 ಸಹ ನೌ ಭುನಕ್ತು |
 ಸಹ ವೀರ್ಯಂ ಕರವಾವಹೈ |
 ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ |
 ಓಂ ಶಾಂತಿಶಾಂತಿಶಾಂತಿಃ || 3 ||

ನಮೋ ವಾಚೇ ಯಾ ಚೋದಿತಾ ಯಾ ಚಾನುದಿತಾ
 ತಸ್ಯೈ ವಾಚೇ ನಮೋ ನಮೋ ವಾಚೇ ನಮೋ

ವಾಚಸ್ಪತಯೇ ನಮ ಋಷಿಭ್ಯೋ
 ಮಂತ್ರಕೃದ್ಭ್ಯೋ ಮಂತ್ರಪತಿಭ್ಯೋ
 ಮಾಮಾಮೃಷಯೋ ಮಂತ್ರಕೃತೋ ಮಂತ್ರಪತಯಃ
 ಪರಾದುರ್ಮಾಽಹಮೃಷೀನ್ಮಂತ್ರಕೃತೋ
 ಮಂತ್ರಪತೀನ್ವರಾದಾಂ ವೈಶ್ವದೇವೀಂ
 ವಾಚಮುದ್ಯಾಸಗ್ಂ ಶಿವಾಮದಸ್ತಾಂ ಜುಷ್ವಾನ್
 ದೇವೇಭ್ಯಶ್ಶರ್ಮ ಮೇ ದ್ಯಾಶ್ಶರ್ಮಪೃಥಿವೀ
 ಶರ್ಮ ವಿಶ್ವಮಿದಂ ಜಗತ್ |
 ಶರ್ಮ ಚಂದ್ರಶ್ಚ ಸೂರ್ಯಶ್ಚ ಶರ್ಮ ಬ್ರಹ್ಮ ಪ್ರಜಾಪತೀ |
 ಭೂತಂ ವದಿಷ್ಯೇ ಭುವನಂ ವದಿಷ್ಯೇ
 ತೇಜೋ ವದಿಷ್ಯೇ ಯಶೋ ವದಿಷ್ಯೇ
 ತಪೋ ವದಿಷ್ಯೇ ಬ್ರಹ್ಮ ವದಿಷ್ಯೇ
 ಸತ್ಯಂ ವದಿಷ್ಯೇ ತಸ್ಮಾ
 ಅಹಮಿದಮುಪಸ್ತರಣಮುಪಸ್ಪೃಣ
 ಉಪಸ್ತರಣಂ ಮೇ ಪ್ರಜಾಯೈ ಪಶೂನಾಂ
 ಭೂಯಾದುಪಸ್ತರಣಮಹಂ ಪ್ರಜಾಯೈ ಪಶೂನಾಂ
 ಭೂಯಾಸಂ ಪ್ರಾಣಾಪಾನೌ ಮೃತ್ಯೋರ್ಮಾಪಾತಂ
 ಪ್ರಾಣಾಪಾನೌ ಮಾ ಮಾ ಹಾಸಿಷ್ಟಂ
 ಮಧು ಮನಿಷ್ಯೇ ಮಧು ಜನಿಷ್ಯೇ
 ಮಧು ವಕ್ಷ್ಯಾಮಿ ಮಧು ವದಿಷ್ಯಾಮಿ
 ಮಧುಮತೀಂ ದೇವೇಭ್ಯೋ ವಾಚಮುದ್ಯಾಸಗ್ಂ

ಶುಶ್ರೂಷೇಣ್ಯಾಂ ಮನುಷ್ಯೇಭ್ಯಸ್ತಂ ಮಾ
 ದೇವಾ ಅವಂತು ಶೋಭಾಯೈ ಪಿತರೋನುಮದಂತು |
 ಓಂ ಶಾಂತಿಶಾಂತಿಶಾಂತಿಃ || 4 ||

ಶಂ ನೋ ವಾತಃ ಪವತಾಂ ಮಾತರಿಶ್ವಾ
 ಶಂ ನಸ್ತಪತು ಸೂರ್ಯಃ |
 ಅಹಾನಿ ಶಂ ಭವಂತು ನಶ್ಯಗ್ಂ
 ರಾತ್ರಿಃ ಪ್ರತಿ ಧೀಯತಾಂ |
 ಶಮುಷಾ ನೋ ವ್ಯುಚ್ಛತು
 ಶಮಾದಿತ್ಯ ಉದೇತು ನಃ |
 ಶಿವಾ ನಶ್ಯಂತಮಾ ಭವ
 ಸುಮೃಡೀಕಾ ಸರಸ್ವತಿ |
 ಮಾ ತೇ ವ್ಯೋಮ ಸಂದೃಶಿ |
 ಇಡಾಯೈ ವಾಸ್ತವಸಿ ವಾಸ್ತುಮದ್ವಾಸ್ತುಮಂತೋ
 ಭೂಯಾಸ್ಮ ಮಾವಾಸ್ತೋಶ್ಚಿದ್ಧ್ಯವಾಸ್ತುಸ
 ಭೂಯಾದ್ಯೋಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಮಃ |
 ಪ್ರತಿಷ್ಮಾಸಿ ಪ್ರತಿಷ್ಮಾವಂತೋ ಭೂಯಾಸ್ಮ ಮಾ
 ಪ್ರತಿಷ್ಮಾಯಾಶ್ಚಿದ್ಧ್ಯವಾಪ್ರತಿಷ್ಮಸ
 ಭೂಯಾದ್ಯೋಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಮಃ |
 ಆ ವಾತ ವಾಹಿ ಭೇಷಜಂ ವಿ ವಾತವಾಹಿ ಯದ್ರಪಃ |
 ತ್ವಗ್ಂ ಹಿ ವಿಶ್ವಭೇಷಜೋ ದೇವಾನಾಂ ದೂತ ಈಯಸೇ |

ದ್ವಾವಿಮೌ ವಾತೌ ವಾತ ಆಸಿಂಧೋರಾಪರಾವತಃ |
 ದಕ್ಷಂ ಮೇ ಅನ್ಯ ಆವಾತು ಪರಾನ್ಯೋ ವಾತು ಯದ್ರಪಃ |
 ಯದದೋ ವಾತ ತೇ ಗೃಹೇಮೃತಸ್ಯ ನಿಧಿರ್ ಹಿತಃ |
 ತತೋ ನೋ ದೇಹಿ ಜೀವಸೇ ತತೋ ನೋ ಧೇಹಿ ಭೇಷಜಂ |
 ತತೋ ನೋ ಮಹ ಆವಹ ವಾತ ಆವಾತು ಭೇಷಜಂ |
 ಶಂಭೂರ್ಮಯೋಭೂನೋ ಹೃದೇ ಪ್ರಣ ಆಯೂಗಂಷಿ ತಾರಿಷತ್ |
 ಇಂದ್ರಸ್ಯ ಗೃಹೇಸಿ ತಂ ತ್ವಾ ಪ್ರಪದ್ಯೇ ಸಗುಸ್ಸಾಶ್ವಃ |
 ಸಹ ಯನ್ಮೇ ಅಸ್ತಿ ತೇನ |
 ಭೂಃ ಪ್ರಪದ್ಯೇ ಭುವಃ ಪ್ರಪದ್ಯೇ ಸುವಃ ಪ್ರಪದ್ಯೇ
 ಭೂರ್ಭುವಸ್ಸುವಃ ಪ್ರಪದ್ಯೇ ವಾಯುಂ
 ಪ್ರಪದ್ಯೇನಾರ್ತಾಂ ದೇವತಾಂ
 ಪ್ರಪದ್ಯೇಶ್ಶಾನಮಾಖಣಂ
 ಪ್ರಪದ್ಯೇ ಪ್ರಜಾಪತೇರ್ಬ್ರಹ್ಮಕೋಶಂ
 ಬ್ರಹ್ಮಪ್ರಪದ್ಯ ಓಂ ಪ್ರಪದ್ಯೇ |
 ಅಂತರಿಕ್ಷಂ ಮ ಉರ್ವಂತರಂ ಬೃಹದಗ್ನಯಃ
 ಪರ್ವತಾಶ್ಚ ಯಯಾ ವಾತಃ ಸ್ವಸ್ತ್ಯಾ
 ಸ್ವಸ್ತಿಮಾಂತಯಾ ಸ್ವಸ್ತ್ಯಾ
 ಸ್ವಸ್ತಿಮಾನಸಾನಿ |
 ಪ್ರಾಣಾಪಾನೌ ಮೃತ್ಯೋರ್ಮಾ ಪಾತಂ
 ಪ್ರಾಣಾಪಾನೌ ಮಾ ಮಾ ಹಾಸಿಷ್ಟಂ
 ಮಯಿ ಮೇಧಾಂ ಮಯಿ ಪ್ರಜಾಂ

ಮಯ್ಯಗ್ನಿಸ್ತೇಜೋ ದಧಾತು
 ಮಯಿ ಮೇಧಾಂ ಮಯಿ ಪ್ರಜಾಂ
 ಮಯೀಂದ್ರ ಇಂದ್ರಿಯಂ ದಧಾತು
 ಮಯಿ ಮೇಧಾಂ ಮಯಿ ಪ್ರಜಾಂ
 ಮಯಿ ಸೂರ್ಯೋ ಭ್ರಾಜೋ ದಧಾತು |
 ದ್ಯುಭಿರಕ್ಷುಭಿಃ ಪರಿಪಾತಮಸ್ಮಾನರಿಷ್ಟೇಭಿರಶ್ವಿನಾ
 ಸೌಭಗೇಭಿಃ |
 ತನ್ನೋ ಮಿತ್ರೋ ವರುಣೋ ಮಾಮಹಂತಾಮದಿತಿಃ
 ಸಿಂಧುಃ ಪೃಥಿವೀ ಉತ ದ್ಯೌಃ |
 ಕಯಾ ನಶ್ಚಿತ್ರ ಆ ಭುವದೂತೀ ಸದಾವೃಧಸ್ಸಖಾ |
 ಕಯಾ ಶಚಿಷ್ಯಯಾವೃತಾ |
 ಕಸ್ತ್ವಾ ಸತ್ಯೋ ಮದಾನಾಂ
 ಮಗ್ಂಹಿಷ್ಣೋ ಮಧ್ನದಂಧಸಃ |
 ದೃಢಾ ಚಿದಾರುಚೇ ವಸು |
 ಅಭೀಷುಣಸ್ಸಖೀನಾಮವಿತಾ ಜರಿತ್ಯಣಾಂ |
 ಶತಂ ಭವಾಸ್ಯೂತಿಭಿಃ |
 ವಯಸ್ಸುಪರ್ಣಾ ಉಪಸೇದುರಿಂದ್ರಂ
 ಪ್ರಿಯಮೇಧಾ ಋಷಯೋ ನಾಧಮಾನಾಃ |
 ಅಪಧ್ವಾಂತಮೂರ್ಣುಹಿ ಪೂರ್ಥಿ
 ಚಕ್ಷುರ್ಮುಗ್ಧ್ಯಸ್ಮಾನ್ನಿಧಯೇವಬದ್ಧಾನ್ |
 ಶಂ ನೋ ದೇವೀರಭಿಷ್ಟಯ ಆಪೋ ಭವಂತು ಪೀತಯೇ |

ಶಂ ಯೋರಭಿಸ್ವವಂತು ನಃ |
 ಈಶಾನಾ ವಾರ್ಯಾಣಾಂ ಕ್ಷಯಂತೀಶ್ಚರಷಣೀನಾಂ |
 ಅಪೋ ಯಾಚಾಮಿ ಭೇಷಜಂ |
 ಸುಮಿತ್ರಾ ನ ಆಪ ಓಷಧಯಃ ಸಂತು ದುರ್ಮಿತ್ರಾಸ್ತಸ್ಮೈ
 ಭೂಯಾಸುರ್ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟ್ಮಿ |
 ಅಪೋ ಹಿಷ್ಣಾ ಮಯೋಭುವಸ್ತಾ ನ ಊರ್ಜೇ ದಧಾತನ |
 ಮಹೇರಣಾಯ ಚಕ್ಷಸೇ |
 ಯೋ ವಃ ಶಿವತಮೋ ರಸಸ್ತಸ್ಯ ಭಜಯತೇ ಹ ನಃ |
 ಉಶತೀರಿವ ಮಾತರಃ |
 ತಸ್ಮಾ ಅರಂಗಮಾಮ ವೋ ಯಸ್ಯ ಕ್ಷಯಾಯ ಜಿನ್ವಥ |
 ಅಪೋ ಜನಯಥಾ ಚ ನಃ |
 ಪೃಥಿವೀ ಶಾಂತಾ ಸಾಽಗ್ನಿನಾ ಶಾಂತಾ
 ಸಾ ಮೇ ಶಾಂತಾ ಶುಚಗ್ಂ ಶಮಯತು |
 ಅಂತರಿಕ್ಷಗ್ಂ ಶಾಂತಂ ತದ್ವಾಯುನಾ ಶಾಂತಂ
 ತನ್ಮೇ ಶಾಂತಗ್ಂ ಶುಚಗ್ಂ ಶಮಯತು |
 ದ್ಯೌಶ್ಯಾಂತಾ ಸಾಽದಿತ್ಯೇನ ಶಾಂತಾ
 ಸಾ ಮೇ ಶಾಂತಾ ಶುಚಗ್ಂ ಶಮಯತು |
 ಪೃಥಿವೀ ಶಾಂತಿರಂತರಿಕ್ಷಗ್ಂ
 ಶಾಂತಿದ್ಯೌಶ್ಯಾಂತಿದಿಶಶ್ಯಾಂತಿ
 ರವಾಂತರದಿಶಾಶ್ಯಾಂತಿ
 ರಗ್ನಿಶ್ಯಾಂತಿವಾರ್ಯಯುಶ್ಯಾಂತಿ

ರಾದಿತ್ಯಶ್ಯಾಂತಿಶ್ಚಂದ್ರಮಾ
 ಶ್ಯಾಂತಿರ್ನಕ್ಷತ್ರಾಣಿ ಶಾಂತಿ
 ರಾಪಶ್ಯಾಂತಿರೋಷಧಯಶ್ಯಾಂತಿರ್ವನಸ್ಪತಯ
 ಶ್ಯಾಂತಿರ್ಗೌಶ್ಯಾಂತಿರಜಾ ಶಾಂತಿರಶ್ವಶ್ಯಾಂತಿಃ
 ಪುರುಷಶ್ಯಾಂತಿರ್ಬ್ರಹ್ಮಶ್ಯಾಂತಿರ್ಬ್ರಾಹ್ಮಣ
 ಶ್ಯಾಂತಿಶ್ಯಾಂತಿರೇವ
 ಶಾಂತಿಶ್ಯಾಂತಿರ್ಮೇ ಅಸ್ತು ಶಾಂತಿಃ |
 ತಯಾಹಗ್ಂ ಶಾಂತ್ಯಾ ಸರ್ವಶಾಂತ್ಯಾ
 ಮಹ್ಯಂ ದ್ವಿಪದೇ ಚತುಷ್ಪದೇ ಚ
 ಶಾಂತಿಂ ಕರೋಮಿ ಶಾಂತಿರ್ಮೇ ಅಸ್ತು ಶಾಂತಿಃ |
 ಏಹ ಶ್ರೀಶ್ಚ ಹ್ರೀಶ್ಚ ಧೃತಿಶ್ಚ ತಪೋ ಮೇಧಾ
 ಪ್ರತಿಷ್ಠಾ ಶ್ರದ್ಧಾ ಸತ್ಯಂ ಧರ್ಮಶ್ಚೈತಾನಿ
 ಮೋತ್ತಿಷ್ಠಂತಮನೂತ್ತಿಷ್ಠಂತು ಮಾ ಮಾಗ್
 ಶ್ರೀಶ್ಚ ಹ್ರೀಶ್ಚ ಧೃತಿಶ್ಚ ತಪೋ ಮೇಧಾ ಪ್ರತಿಷ್ಠಾ
 ಶ್ರದ್ಧಾ ಸತ್ಯಂ ಧರ್ಮಶ್ಚೈತಾನಿ ಮಾ ಮಾ ಹಾಸಿಷುಃ |
 ಉದಾಯುಷಾ ಸ್ವಾಯುಷೋದೋಷಧೀನಾಗ್ಂ
 ರಸೇನೋತ್ಪರ್ಜನ್ಯಸ್ಯ
 ಶುಷ್ಮೇಣೋದಸಾಧಮಂಋತಾಗ್ಂ ಅನು |
 ತಚ್ಚಕ್ಷುರ್ಧೇವಹಿತಂ ಪುರಸ್ತಾಚ್ಛುಕ್ರಮುಚ್ಚರತ್ |
 ಪಶ್ಯೇಮ ಶರದಶ್ಶತಂ ಜೀವೇಮ ಶರದಶ್ಶತಂ
 ನಂದಾಮ ಶರದಶ್ಶತಂ ಮೋದಾಮ ಶರದಶ್ಶತಂ

ಭವಾಮ ಶರದಶ್ಚತಗ್ಂ ಶ್ರೃಣವಾಮ ಶರದಶ್ಚತಂ
 ಪ್ರಬ್ರವಾಮ ಶರದಶ್ಚತಮಜೀತಾಸ್ಸಾಮ
 ಶರದಶ್ಚತಂ ಜ್ಯೋಕ್ಷ ಸೂರ್ಯಂ ದೃಶೇ |
 ಯ ಉದಗಾನ್ಮಹತೋಽರ್ಣವಾದ್ವಿಭ್ರಾಜಮಾನಸ್ಸರಿರಸ್ತ
 ಮಧ್ಯಾಥಮಾ ವೃಷಭೋ ಲೋಹಿತಾಕ್ಷಸ್ನೋರ್ಯೋ
 ವಿಪಶ್ಚಿನ್ಮನಸಾ ಪುನಾತು |
 ಬ್ರಹ್ಮಣಶ್ಚೋತನ್ಯಸಿ ಬ್ರಹ್ಮಣ ಆಣೀಸ್ಥೋ
 ಬ್ರಹ್ಮಣ ಆವಪನಮಸಿ ಧಾರಿತೇಯಂ ಪೃಥಿವೀ
 ಬ್ರಹ್ಮಣಾ ಮಹೀ ಧಾರಿತಮೇನೇನ ಮಹದಂತರಿಕ್ಷಂ
 ದಿವಂ ದಾಧಾರ ಪೃಥಿವೀಗ್ಂ ಸದೇವಾಂ ಯದಹಂ ವೇದ
 ತದಹಂ ಧಾರಯಾಣಿ ಮಾ ಮದ್ವೇದೋಽಧಿ ವಿಸ್ರಸತ್ |
 ಮೇಧಾಮನೀಷೇ ಮಾಽಽವಿಶತಾಗ್ಂ ಸಮೀಚೀ
 ಭೂತಸ್ಯ ಭವ್ಯಸ್ಯಾವರುದ್ಧೈಃ
 ಸರ್ವಮಾಯುರಯಾಣಿ ಸರ್ವಮಾಯುರಯಾಣಿ |
 ಆಭಿಗೀರ್ಭಿರ್ಯದತೋ ನ ಊನಮಾಪ್ಯಾಯಯ
 ಹರಿವೋ ವರ್ಧಮಾನಃ |
 ಯದಾ ಸ್ತೋತೃಭ್ಯೋ ಮಹಿ ಗೋತ್ರಾರುಜಾಸಿ
 ಭೂಯಿಷ್ಠಭಾಜೋ ಅಧ ತೇ ಸ್ಯಾಮ |
 ಬ್ರಹ್ಮ ಪ್ರಾವಾದಿಷ್ಠ ತನ್ನೋ ಮಾ ಹಾಸೀತ್ |
 ಓಂ ಶಾಂತಿಶಾಂತಿಶಾಂತಿಃ || 5 ||

|| ಇತಿ ಶಾಂತಿಪಂಚಕಂ ಸಮಾಪ್ತಂ ||